

पिंपरी चिंचवड महानगरपालिका,  
 पिंपरी - ४११ ०१८ नगरसचिव कार्यालय,  
 क्रमांक - नस/३/कावि/१०८५/२०१८  
 दिनांक - ०७/०९/२०१८

प्रति,

मा.....,

सदस्य, स्थायी समिती,  
 पिंपरी चिंचवड महानगरपालिका,  
 पिंपरी - ४११ ०१८.

विषय - पिंपरी चिंचवड महानगरपालिकेच्या मा.स्थायी समितीची साप्ताहिक सभा  
 दिनांक - ११/०९/२०१८ रोजी आयोजित केले बाबत....

महोदय/महोदया,

पिंपरी चिंचवड महानगरपालिकेच्या मा.स्थायी समितीची साप्ताहिक सभा मंगळवार, दिनांक  
 ११/०९/२०१८ रोजी दुपारी ०२.०० वा. महानगरपालिकेच्या प्रशासकीय इमारतीमधील महापौर  
 मधुकरराव रामचंद्र पवळे सभागृहात आयोजित करणेत आली आहे. सोबत सभेची कार्यपत्रिका  
 जोडली आहे. सभेस आपण उपस्थित रहावे, ही विनंती.

आपला विश्वासू,



(उल्हास बबनराव जगताप)

नगरसचिव

पिंपरी चिंचवड महानगरपालिका,

पिंपरी - ४११ ०१८.

- प्रत - १) सर्व संबंधित शाखाप्रमुख व शाखाधिकारी  
 २) कार्यालयीन नोटीस बोर्ड

पिंपरी चिंचवड महानगरपालिका, पिंपरी-४११ ०१८.

मा.स्थायी समिती

कार्यपत्रिका क्रमांक - ८०

दिनांक - ११/०९/२०१८

वेळ - दुपारी ०२.०० वाजता

पिंपरी चिंचवड महानगरपालिकेच्या मा.स्थायी समितीची साप्ताहिक सभा मंगळवार, दिनांक ११/०९/२०१८ रोजी दुपारी ०२.०० वा. महानगरपालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली आहे. सभेत खालील कामकाज होईल.

-----

दिनांक ०५/०९/२०१८ रोजी झालेल्या सभेचा (कार्यपत्रिका क्रमांक ७९) चा सभावृत्तांत कायम करणे.

-----

विषय क्र.१) पर्यावरण अभियांत्रिकी विभागाकडील नि.नो.क्र.ENV22/1-2017-18 अन्वये मनपाच्या मैलाशुध्दीकरण केंद्रे व पंपींग स्टेशनमध्ये ऊर्जा निर्मितीकामी सोलर सिस्टीम बसविणेकामी मे.जी के एनर्जी मार्केटर्स प्रा.लि. यांचेकडून नि.र.रु.७४,९९,५२५/- (अक्षरी र.रु.चौ-याहत्तर लाख नव्याण्णव हजार पाचशे पंचवीस फक्त) पेक्षा - ११.५०% कमी या सुधारित दराने प्राप्त झालेली आहे. प्राप्त सुधारित दराने र.रु.६६,३७,०८०/- पर्यंत काम करून घेणेस आणि त्यांचेबरोबर करारनामा करून कामाचे आदेश देणेबाबत विचार करणे.

(दि.११/०९/२०१८ चे सभेत घेणेचे निर्णयाप्रमाणे)

विषय क्र.२) मनपाच्या विद्युत विभागाकडील नि.नो.क्र.13/1-2017-18 अन्वये मनपाच्या भोसरी येथील अंकुशराव लांडगे प्रेक्षागृह इमारतीमधील अग्नीशमन यंत्रणेसाठी नविनरिंग मेन पाईपलाईन टाकणे व अनुषंगीक कामे करणेकामी मे. आरुश फायर सिस्टिम प्रा. लि. नि.र.रु.५६,१३,६४२/- (अक्षरी र.रु.छप्पन्न लाख तेरा हजार साहशे बेचाळीस फक्त) पेक्षा २.५% कमी या ठेकेदाराकडून निविदा मंजूर दराने र.रु.५४,७३,३०१/- पर्यंत काम करून घेणेस या अटीस अधिन राहून त्यांचेबरोबर करारनामा करून घेणेस मान्यता देणेबाबत विचार करणे.

(दि.११/०९/२०१८ चे सभेत घेणेचे निर्णयाप्रमाणे)

- विषय क्र.३) शहर अभियंता, "फ क्षेत्रिय" कार्यालय स्थापत्य विभागाकडील विभागांतर्गत वाढ/घट र.रू. १,९०,२२,४६३/- वर्गीकरणाचा प्रस्ताव सादर केलेला आहे. सन २०१८-१९ च्या अंदाजपत्रकात कमी तरतूद प्राप्त झाल्यामुळे कामांना पुरेशी ठेवता आली नाही. निविदा कार्यवाहीतील चालू कामांना ही उपलब्ध तरतूद कमी आहे. काही पूर्ण कामांना व चालू कामांना तरतूदी कमी पडत आहे. सदर कामांकरिता तरतूदी उपलब्ध करून देणे आवश्यक असल्याने प्रस्तावात नमूद प्रमाणे प्रभागातील तरतूदी मधून वाढ/घट करून तरतूदी उपलब्ध करून देणेत आलेल्या असल्याने र.रू.१,९०,२२,४६३/- वाढ/घट करून वर्गीकरण करणेस मा.महापालिका सभेकडे शिफारस करणेबाबत विचार करणे. (वाढ/घट र.रू.१,९०,२२,४६३/-)
- विषय क्र.४) ब क्षेत्रीय कार्यक्षेत्रातील स्वच्छ भारत मिशन (नागरी) व स्वच्छ महाराष्ट्र मिशन(नागरी) सन २०१८ अंतर्गत स्वच्छ सर्वेक्षण २०१८ जनजागृती करणेकामी मे.आनंद एंटरप्रायझेस यांचा टि शर्ट (कॉटन), कॅप, महिलांसाठी एप्रन व ट्रॅक सुट इत्यादी साहित्या करीता एकूण र.रू.१,५९,१३५/- हा दर सर्व करासह इतर २ पुरवठाधारकांपेक्षा कमी दर असल्याने तो स्विकृत करणेस मा. क्षेत्रीय अधिकारी यांनी दि.०७/०७/२०१८ रोजीचे प्रस्तावान्वये मान्यता दिलेली आहे. त्यानुसार मे.आनंद एंटरप्रायझेस यांचेकडून कोटेशन मंजूर दराने र.रू. १,५९,१३५/- (अक्षरी र.रू.एक लाख एकोणसाठ हजार एकशे पस्तीस फक्त) पर्यंत काम करून घेण्यात आलेल्या कारणाम्याचे अवलोकन करणे.
- विषय क्र.५) पिंपरी चिंचवड महानगरपालिकेच्या जुन्या हद्दीच्या मंजूर विकास योजनेतीलमौजे चिंचवड येथील स नं ५१ पासून पवना नदी लगतच्या स नं ४७ व ४८ पर्यंतच्या ४५ मी रस्त्याचे भूसंपादन करणेबाबत मा आमदार, चिंचवड मतदार संघ हे मागणी करीत आहेत. सदर रस्ता हा पिंपरी चिंचवड महानगरपालिकेच्या हद्दीतील डांगे चौक ते निगडी गावांना जोडणारा महत्वाचा दुवा ठरणार आहे. त्यामुळे हिंजवडी आय टी पार्क ते तळवडे आय टी पार्क या ठिकाणी होणारी वाहतुक सुरळीत होणार आहे. मा.महापालिका सभा ठराव क्र.१७८, दि.२०/४/२०१८ नुसार मौजे चिंचवड येथील स नं ५१ पासून पवना नदी लगतच्या स नं ४७ व ४८ पर्यंतच्या ४५ मी रस्त्याचे भूसंपादन करणेबाबत मा. महापालिका सभेची मान्यता मिळाली आहे. तथापि सदर भागातील नागरीक हे सदर ठिकाणच्या रस्ताबाधीत मिळकतींचा ताबा मनपास आवश्यक असेल तर सदर रस्त्याने बाधीत होणा-या मिळकतींची मोजणी ही मनपाने स्वतःचे खर्चाने करावी अशी मागणी करीत आहेत. सदर भागाचा आलेख मनपाकडे उपलब्ध नसल्याने रस्त्याची आखणी बसविणे, जागावर सिमांकन करणे,

विकास योजना अभिप्राय देणे या विभागास अशक्य होत आहे. नगरभूमापन कार्यालयाकडून आलेख उपलब्ध झाल्यास बाधीत मिळकतींची आखणी भूमापन कार्यालयाकडून उपलब्ध झाल्याने काम करणे सोईचे होईल. त्यानुसार बाधीत मिळकतधारक हे मनपास भूसंपादनाऐवजी टीडीआर किंवा खाजगी वाटाघाटीचे बदल्यात देखील बाधीत क्षेत्राचा आगाऊ ताबा देणेस तयार होतील. तरी उपरोक्त प्रस्तावित ४५ मी रस्त्याखालील जमिन महाराष्ट्र प्रादेशिक व नगररचना अधिनियम व भूसंपादन अधिनियम २०१३ अन्वये संपादन करणेकामी सदर रस्त्याचा भूसंपादन प्रस्ताव मा. जिल्हाधिकारी, पुणे यांचेकडे पाठविणेकरिता व प्रस्तुत जमिनीचे भूसंपादन पुनर्वसन व पुनर्वसाहत करतांना वाजवी नुकसान भरपाई मिळण्याचा आणि पारदर्शकता राखण्याचा हक्क अधिनियम - २०१३ (नविन भूसंपादन कायदा २०१३) अन्वये संपादन करणेकामी मा. महापालिका सभेची मान्यता घेणेत आलेली आहे. सदर रस्ता मनपाच्या ताब्यात भूसंपादनाने घेणेकामी येणा-या प्रत्यक्ष खर्चास मा.स्थायी समितीची मान्यता आवश्यक असुन (त्यामध्ये भूसंपादन विशेष अधिकारी कळवतील ती नुकसानभरपाई रक्कम) तसेच त्यासाठी आवश्यक ते सर्वेक्षण, मोजणी करणे इ.अनुषंगिक मंजूरीसह येणा-या सर्व खर्चास मान्यता देणेबाबत विचार करणे.

विषय क्र.६) कॉलेज आफ फिजीशीयन ऍंड सर्जन, मुंबई यांचेमार्फत घेण्यात येणारा सी.पी.एस. अभ्यासक्रम पिंपरी चिंचवड महानगरपालिकेच्या यशवंतराव चव्हाण स्मृती रुग्णालयामध्ये सन १९९८ पासुन सुरु करण्यात आलेला आहे. या अभ्यासक्रमाकरीता कॉलेज ऑफ फिजीशीयन ऍंड सर्जन, मुंबई यांचेमार्फत प्रवेश प्रक्रीया राबविणेत येत असुन त्यांचे मार्फतच उमेदवार/ विद्यार्थी यशवंतराव चव्हाण स्मृती रुग्णालयामध्ये सी.पी.एस. अभ्यासक्रमाकरीता पाठविले जातात. तसेच सदर अभ्यासक्रमाकरीता मनपामार्फत विद्यार्थ्यांकडुन कोणतेही शुल्क आकारले जात नाही. कॉलेज आफ फिजीशीयन ऍंड सर्जन्स, मुंबई यांचे मार्फत सन २०१८ मधील प्रवेश प्रक्रीये बाबतचे प्रसिध्द केलेल्या माहिती पत्रकामध्ये सदर अभ्यासक्रमाकरीता पाठविल्या जाणा-या विद्यार्थ्यांकडुन र.रु. ४,५०,०००/- व संस्थेच्या कोट्या मधल्या विद्यार्थ्यांकडुन र.रु.९,००,०००/- इतके शुल्क आकारणी करणेबाबतची तरतुद नमुद केलेली आहे. त्यामुळे, पिंपरी चिंचवड महानगरपालिकेच्या यशवंतराव चव्हाण स्मृती रुग्णालयामार्फत घेण्यात येत असलेल्या सदर अभ्यासक्रमासाठी येणा-या विद्यार्थ्यांकडुन शुल्क आकारणी संदर्भात निर्णय घेणेसाठी मनपा स्तरावर मा. आयुक्त सो यांच्या आदेशान्वये मा. अति. आयुक्त १ यांच्या अध्यक्षतेखाली मुलेप, कायदा सल्लागार व आरोग्य वैद्यकीय अधिकारी यांची

समिती गठीत करण्यात आलेली होती. सदर समितीची सभा दि.३०-०८-२०१८ रोजी पार पाडली आहे. त्यामुळे समितीने सी.पी.एस. अभ्यासक्रमाकरीता विद्यार्थ्यांकडून किती शुल्क आकारावे याबाबत अन्य संस्थांकडून माहिती आलेली असता, त्यांचेकडून प्रति विद्यार्थी ९ ते १० लाख रुपये इतके शुल्क आकारले जात असल्याची तोंडी माहिती देण्यात आलेली आहे. पिंपरी चिंचवड मनपाच्या यशवंतराव चव्हाण स्मृती रुग्णालयात सी.पी.एस. अभ्यासक्रमासाठी प्रवेश घेतलेल्या विद्यार्थ्यांना मनपामार्फत देण्यात येणारे स्टायपेंड, सदर अभ्यासक्रमासाठी नेमण्यात आलेल्या Hon. Doctor (Teacher)यांना दिले जाणारे मानधन व सी.पी.एस. इन्सपेक्शन व रिन्युअल चार्जस या सर्व बाबी मिळून प्रत्येक विद्यार्थ्यांमागे सरासरी दोन वर्षांचा खर्च र.रु. ७,८४,८००/- इतका येतो. सदरचा खर्च विचारात घेता, सी.पी.एस. विद्यार्थ्यांकडून प्रत्येकी र.रु. ४.५० लाख प्रति वर्ष याप्रमाणे एकूण र.रु. ९ लाख (दोन वर्षांसाठी) असे शुल्क आकारण्यास तसेच पिंपरी चिंचवड मनपा आस्थापनेवरील वैद्यकीय अधिकारी यांच्याकडून अभ्यासक्रमासाठी कुठलेही शुल्क न आकारता, र.रु. ९ लाख रुपयांचा ५ वर्षांचा बॉण्ड लिहून घेण्यास समितीने शिफारस / निर्णय दिलेला आहे. तरी, समितीच्या शिफारशीनुसार पिंपरी चिंचवड महानगरपालिकेच्या वायसीएम रुग्णालयात सन २०१८-१९ व २०१९-२० या दोन वर्षांसाठी सी.पी.एस. अभ्यासक्रमासाठी प्रवेश घेणा-या प्रत्येक विद्यार्थ्यांकडून प्रत्येकी र.रु.४.५० लाख प्रतिवर्ष इतके शुल्क आकारणी करणेस तसेच पिंपरी चिंचवड मनपा आस्थापनेवरील वैद्यकीय अधिकारी यांच्याकडून अभ्यासक्रमासाठी कुठलेही शुल्क न आकारता, र.रु.९ लाख रुपयांचा ५ वर्षांचा बॉण्ड लिहून घेण्यास मान्यता देणेकामी मा.महापालिका सभेकडे शिफारस करणेबाबत विचार करणे.

विषय क्र.७) पाणीपुरवठा विभागाकडील ई-निविदा क्र.२/२/२०१८-१९ अन्वये जलशुद्धीकरण केंद्र से.२३ करीता ३६५ मे.टन द्रवरूप पॉली अॅल्युमिनियम क्लोराईड खरेदीकामी वृत्तपत्र तसेच मनपा वेबसाईटवर निविदा नोटीस प्रसिद्ध करून निविदा मागविण्यात आल्या होत्या. निविदा अटी व शर्तीनुसार पात्र असलेल्या ०३ निविदा दि.२५/०६/२०१८ रोजी निविदा समितीपुढे उघडल्या असून दरपत्रकाचा तुलनात्मक तक्ता खालीलप्रमाणे आहे.

ठेकेदार	प्राप्त निविदा दर रू.
1) मे.एस. व्ही. एस. केमिकल कॉर्पोरेशन (निविदा स्विकृती योग्य दरापेक्षा १.७६% ने जादा)	३१,७००/- प्र.मे.टन
2) मे.आयडिअल केमिकल (इं) प्रा.लि.	३१,८९०/- प्र.मे.टन
3) मे.जी एस. कमर्शियल कॉर्पोरेशन	३३,७५०/- प्र.मे.टन

वरीलपैकी मे.एस.व्ही.एस.केमिकल कॉर्पोरेशन यांची र.रू.३१,७००/- प्र.मे.टन दराची निविदा लघुतम निविदा आहे. जलशुद्धीकरणाचे प्रक्रियेमध्ये पावडर पॉली अॅल्युमिनियम क्लोराईड हा घटक अत्यंत महत्वाचा असून त्याचा पुरवठा न चुकता अखंडीतपणे जलशुद्धीकरण केंद्रास होणे अत्यंत आवश्यक आहे. अन्यथा त्याचा शहरातील पाणीपुरवठ्यावर परिणाम होवू शकतो. यासाठी सदर पुरवठ्याकामी एकावेळी २ एजन्सीज मनपाचे हाताशी असने गरजेचे असलेने सदर निविदेतील शर्त क्र.५ नुसार सदरची खरेदी ६०:४० या प्रमाणात म्हणजेच 1st Lowest ठेकेदाराकडून एकूण परिमाणाच्या ६०% व 2nd Lowest ठेकेदाराकडून एकूण परिमाणाच्या ४०% परिमाण 1st Lowest ठेकेदाराच्या दराने खरेदी करावयाचे आहे. तरी, 1st Lowest ठेकेदार मे.एस. व्ही. एस. केमिकल कॉर्पोरेशन यांचेकडून एकूण परिमाणाच्या ६०% परिमाण म्हणजेच २१९ मे.टन पावडर पॉली अॅल्युमिनियम क्लोराईड र.रू.३१,७००/- प्र.मे.टन दराने (एकूण खर्च र.रू.६९,४२,३००/-) दराने खरेदी करणेस मा.आयुक्त यांनी दि.०४/०९/२०१८ चे प्रस्तावान्वये मंजूरी दिलेली आहे. तरी मे.एस.व्ही.एस. केमिकल कॉर्पोरेशन यांचेकडून २१६ मे.टन पावडर पॉली अॅल्युमिनियम क्लोराईड र.रू.३१,७००/- प्र.मे.टन (निविदा स्विकृती योग्य दरापेक्षा १.७६% ने जादा) या दराने खरेदी करणेसाठी त्यांच्याशी करारनामा करणेस व याकामी येणारा एकूण खर्च र.रू.६९,४२,३००/- (अक्षरी र.रू.एकोणसत्तर लाख बेचाळीस हजार तीनशे फक्त) यास मान्यता देणेबाबत विचार करणे.

विषय क्र.८) मा.महिला व बालकल्याण समिती सभा ठराव क्र.०६ दि.०४/०९/२०१८ अन्वये मा.महिला बाल कल्याण समिती ठराव क्र.५ दिनांक - १७/०७/२०१८ मध्ये पुढील प्रमाणे दुरुस्ती करणेस मान्यता देण्यात येत आहे. पिंपरी चिंचवड महानगरपालिकेच्या सर्व शाळा कार्यालये व आवश्यक त्या ठिकाणी सॅनिटरी

नॅपकीन माफक दरात पुरविणेसाठी व्हेडिंग मशीन बसविणे आवश्यक आहे. त्यासाठी एजी सेल्स,पुणे ३८ या कंपनीस वरील काम नियमानुसार देणेस व त्याकामी येणा-या खर्चास मान्यता देणेबाबत विचार करणे.

विषय क्र.९) मा.महिला व बालकल्याण समिती सभा ठराव क्र.०७ दि.०४/०९/२०१८ अन्वये पिंपरी चिंचवड महानगरपालिकेच्या नागरवस्ती विकास योजना विभागामार्फत महिला व बालकल्याण योजने अंतर्गत पिंपरी चिंचवड महानगरपालिका हद्दीतील सर्व प्रकारचे महिला बचत गटातील सर्व सभासदांना व पिंपरी चिंचवड शहरातील झोपडपट्टीत वास्तव्यास असलेल्या महिलांस त्यांचे आधारकार्ड घेऊन त्या आधारे रोज वापरासाठी शासन दर करारातील अनु.क्र.९क प्रमाणे दोन चादर व अनु.क्र.८ब प्रमाणे दोन बॅरेक कंबल व अनु.क्र.५अ प्रमाणे दोन दरी पंजा व अनु.क्र.३अ प्रमाणे दोन बेडशीट संच उपलब्ध करून देणेकामी महाराष्ट्र राज्य हातमाग सहकारी महासंघ मर्यादित, दि पतंनगर गार्डन व्ह्यू को-ऑप हौसिंग सोसायटी लि. शशांक २२५/५९५८ पतंनगर, घाटकोपर (पूर्व) मुंबई- ४०० ०७५ यांचेकडून शासनाच्या दर करारानुसार खरेदी करून उपलब्ध करून देणेस व त्याकामी येणा-या प्रत्यक्ष खर्चास मान्यता देणेस व सदरचा खर्च इतर योजना/कार्यक्रम या लेखाशिर्षातून करण्यास मान्यता देणेबाबत विचार करणे.

विषय क्र.१०) मा.महिला व बालकल्याण समिती सभा ठराव क्र.०८ दि.०४/०९/२०१८ अन्वये पिंपरी चिंचवड महानगरपालिका शिक्षण विभागाकडील बालवाडीच्या विद्यार्थी आणि विद्यार्थिनींसाठी खेळणी मध्यवर्ती भांडार विभागामार्फत निविदा सुचना क्रमांक २०१७/१८ अन्वये खरेदी करण्यात आली होती. सदर खेळणी घेतल्यामुळे मुलांच्या कार्यक्षमतेमध्ये व उपस्थितीमध्ये वाढ झाल्याचे दिसून आले आहे. तरी सदर खेळणी मागील शैक्षणिक वर्ष संपत असताना मिळाली असल्याने ती खेळणी मागील वर्षी बालवाडीत असलेल्या विद्यार्थ्यांना काही काळासाठीच वापरता आली. त्यानुसार मागील बालवाडीतील विद्यार्थी यावर्षी पहिलीमध्ये असल्याने सदर खेळणी इयत्ता पहिलीच्या विद्यार्थ्यांना वापरण्यात यावी. निविदेतील दराची ग्राह्यता १ वर्ष असल्याने बालवाडीसाठी त्याचदराने मागील मंजूर ठेकेदाराकडून खरेदी करण्यात यावी. तसेच शिक्षण विभाग यांनी दिनांक २१/०५/२०१८ च्या पत्राच्या मागणीनुसार १ ली ते ३ री विद्यार्थ्यांसाठी खेळण्यांची मागणी महिला व बाल कल्याण विभागाकडे केली असल्याने सदर खेळणी त्यांच्या पत्रानुसार मागील ठेकेदाराकडून खरेदी करणेस व त्याकामी येणा-या प्रत्यक्ष खर्चास मान्यता देणेबाबत विचार करणे.

- विषय क्र.११) पर्यावरण अभियांत्रिकी विभागाकडील नि.नो.क्र.ENV/HO/21-2017-18 अन्वये पिंपरी चिंचवड शहरातील जैवविविधतेचा सर्व्हे करून जैवविविधता नोंदणी रजिस्टर तयार करणे व स्थानिक जैवविविधता पॉलिसी व ऍक्शन प्लॅन तयार करणेसाठी प्रकल्प सल्लागार नेमणेकामी M/s.Terracon Ecotech Private Limited यांचेकडून Part-A साठी र.रु.१०,००,०००/- व Part-B साठी र.रु.८,००,०००/- (एकूण र.रु १८,००,०००/-) या Lumsum व लघुत्तम दराने प्राप्त झालेली असून सदर दराने काम करून घेणेस आणि त्यांचेबरोबर करारनामा करून कामाचे आदेश देणेबाबत विचार करणे.
- विषय क्र.१२) मनपाच्या विद्युत मुख्य कार्यालय अ प्रभागाकडील निविदा नो.क्र.८-६/२०१८/१९ मधील अ.क्र.३ अन्वये वार्ड क्र.४१ मधील गांधीनगर जवळील सावित्रीबाई फुले सांस्कृतिक भवन येथे अग्निप्रितबंधक यंत्रणा बसविणेकामी मे. अग्निसुरक्षा इंजिनिअर्स नि.र.रु.२७,०८,५०१/- (अक्षरी र.रु.सत्तावीस लाख आठ हजार पाचशे एक फक्त) ४.००% कमी, या ठेकेदाराकडून काम करून घेणेस तसेच नियमानुसार व निविदेतील निविदा अटीस अधिन राहुन ठेकेदाराबरोबर करारनामा करून घेणेस मान्यता देणेबाबत विचार करणे.
- विषय क्र.१३) यशवंतराव चव्हाण स्मृती रुग्णालयाच्या विविध वॉर्डातील/विभागातील उपकरणांच्या दुरुस्तीसाठी आवश्यक स्पेअर पार्टसची मागणी बायोमेडीकल इंजिनियर यांनी केलेली आहे. त्यानुसार आवश्यक स्पेअर पार्टसचा दिलेल्या मेकनुसार पुरवठा करणेसाठी ई-निविदा सुचना क्र.०५/२०१७-१८ अन्वये निविदा मागविण्यात आल्या होत्या. त्यानुसार प्राप्त निविदांमध्ये मे.प्राईम सर्जिकल & फार्मा, चिंचवड यांचे ११ बाबींसाठी एकूण र.रु.६,९७,७६०/-, मे.अशोका डिस्ट्रीब्युटर्स, नाशिक यांचे १ बाबींसाठी एकूण र.रु.५८,५००/- व मे.क्रिदय हेल्थ केअर, पुणे यांचे ६ बाबींसाठी एकूण र.रु.९१,०००/- चे दर लघुत्तम प्राप्त झाले असून संबंधित दर स्विकृत करण्यात आलेले असून संबंधित पुरवठा धारकांना करारनामा करून पुरवठा आदेश निर्गत करण्यात आलेला असल्याने सदर स्पेअर पार्टस खरेदीसाठी होणारा खर्च एकूण र.रु.८,४७,२६०/- (अक्षरी र.रु. आठ लाख सत्तेचाळीस हजार दोनशे साठ फक्त) चे अवलोकन करणे.
- विषय क्र.१४) मनपाचे विद्युत विभागासाठी विविध किरकोळ साहित्य खरेदीकामी ई निविदा सुचना क्र.57/2017-18 अन्वये, ऑनलाईन निविदा दर मागविणेत आले होते. निविदे अन्वये चार निविदाकार प्राप्त झाले. त्यानुसार प्राप्त लघुत्तम निविदाकार मे.पायोनियर सेल्स



यांचे बाब क्र.3 साहित्याचे लघुत्तम दर र.रू.4,94,850/- हे अंदाजपत्रकीय दर र.रू.8,25,000/- पेक्षा -40.01% ने कमी असल्याने व मे धुपर ब्रदर्स ट्रेडींग प्रा.लि.यांचे बाब क्र.2 चे प्राप्त लघुत्तम दर र.रू.7,83,000/- हे अंदाजपत्रकीय दर र.रू.7,49,100/- दरापेक्षा 4.52% ने जास्त असल्याने तसेच मे.रूपलक्ष्मी इलेक्ट्रीकल्स यांचे बाब क्र.4 साहित्याचे प्राप्त लघुत्तम दर र.रू.24,750/- हे अंदाजपत्रकीय दर र.रू.25,000/- दरापेक्षा -1% ने कमी असल्याने याप्रमाणे सदर लघुत्तम एकुण बाब क्र.2,3 व 4 या साहित्याचे एकुण लघुत्तम दर र.रू.13,02,600/- हे एकुण अंदाजपत्रकीय दर र.रू.15,99,100/- (अक्षरी र.रू.पंधरा लाख नव्याण्णव हजार शंभर फक्त) पेक्षा -18.54% ने कमी असल्याने स्विकृत करण्यात आले व या लघुत्तम निविदाकारांकडून करारनामा करून घेणेत आला असून त्यांना पुरवठा आदेश निर्गत करण्यात आलेला असल्याने प्रस्तूतकामी केलेल्या खर्चाची व संविदेची माहीती अवलोकन करणे.

विषय क्र.१५) मनपाच्या स्थापत्य विभागाकडील नि.नो.क्र.105/2/2017-18 अन्वये पिंपरी चिंचवड महानगरपालिकेतील भोसरी विधानसभा कार्यक्षेत्रातील प्राथमिक सोय सुविधा (महापालिका क्षेत्रात मुलभूत सोई सुविधांचा विकास) करणे. २) गट न.९६ स्वराज कॉलनी बोराडेवाडी मोशी येथे अंतर्गत सिमेंट रस्ते व गटारी करणेकामीमे. पांडुरंग एंटरप्रायजेस नि.र.रू.8,16,342/- (अक्षरी र.रू.आठ लाख सोळा हजार तीनशे बेचाळीस फक्त) पेक्षा 3.5०% कमी या ठेकेदाराकडून निविदा मंजूर दराने र.रू.7,87,770/- पर्यंत काम करून घेणेस, कामाचा आदेश देणेत आला असल्याने त्याचे अवलोकन करणे.

विषय क्र.१६) म.न.पा.च्या पिंपळे गुरव स.नं.७२ पंप हाऊस (ग्रा.क्र.१७०१४९०६६२८०) येथील उच्चदाब वीजभार (KVA Demand) वाढवून घेणेकामी म.रा.वि.वि.कं. यांस वीज पर्यवेक्षण व इतर शुल्क र.रूपये ३,८६,६९९/- (अक्षरी र.रू.तीन लाख शहाऐशी हजार सहाशे नव्याण्णव फक्त) अदा करणेस मान्यता देणेबाबत विचार करणे.

विषय क्र.१७) यशवंतराव चव्हाण स्मृती रुग्णालयाच्या विविध वॉर्डांतील/ विभागातील उपकरणांच्या दुरुस्तीसाठी आवश्यक स्पेअर पार्टसची मागणी बायोमेडीकल इंजिनियर यांनी केलेली आहे. त्यानुसार आवश्यक स्पेअर पार्टसचा दिलेल्या मेक नुसार पुरवठा करणेसाठी ई-निविदा सुचना क्र.०४/२०१७-१८ अन्वये निविदा मागविण्यात आल्या होत्या. त्यानुसार प्राप्त निविदांमध्ये मे.आकाश मॅडिकेअर, सांगली यांचे ११ बाबींसाठी एकूण र.रू.१,९५,०५२/- मे.क्रिदय हेल्थ केअर, पुणे यांचे ६ बाबींसाठी एकूण

र.रु.१,९०,७४६/- मे.साईसमर्थ मेडीकल & सर्जिकल, पुणे यांचे ८ बाबींसाठी एकूण र.रु.१,५९,०००/- व मे.पर्व, चिंचवड यांचे ५ बाबींसाठी एकूण र.रु.४,७६,४१८/- चे दर लघुतम प्राप्त झाले असून संबंधित दर स्विकृत करण्यात आलेले असून संबंधित पुरवठाधारकांना करारनामा करून पुरवठा आदेश निर्गत करण्यात आलेला असल्याने सदर स्पेअर पार्टस खरेदीसाठी होणारा खर्च एकूण र.रु.१०,२१,२१६/- (अक्षरी र.रु. दहा लाख एकवीस हजार दोनशे सोळा फक्त) चे अवलोकन करणे.

विषय क्र.१८) यशवंतराव चव्हाण स्मृती रुग्णालयाच्या डायलिसिस विभागातील गॅब्रो कंपनीची डायलिसिस मशीन (Sr.No.६९९९) च्या दुरुस्तीकामी आवश्यक पार्टस खरेदीसाठी संबंधित कंपनी M/s.Baxter India Pvt. Ltd यांनी एकूण र.रु.५४,१२०/- चे दरपत्रक सादर केले असून सदरचे दरपत्रक स्विकृत करण्यात आले आहे. त्यानुसार यशवंतराव चव्हाण स्मृती रुग्णालयाच्या डायलिसिस विभागातील गॅब्रो कंपनीची डायलिसिस मशीन (Sr.No.६९९९) च्या दुरुस्तीकामी आवश्यक पार्टस खरेदीसाठी संबंधित कंपनी M/s.Baxter India Pvt.Ltd यांचे अधिकृत स्पेअर पार्ट वितरक M/S.VEE AAR TECH SOLUTION, New Delhi यांचेकडून निविदा न मागवता, करारनामा न करता मनपा अधिनियम अनुसुची ड प्रकरण ५ (२) (२) नुसार थेट पध्दतीने खरेदी करण्यास व सदर खरेदीस होणारा खर्च र.रु.५४,१२०/- (अक्षरी र.रु.चोपन्न हजार एकशे वीस फक्त) मान्यता देणेबाबत विचार करणे.

विषय क्र.१९) आकुर्डी येथील पिंपरी चिंचवड नवनगर विकास प्राधिकरण क्षेत्रातील आकुर्डी डिस्ट्रीक सेंटर एच-१ ते एच-६ भूखंडामधील मोकळी जागा महानगरपालिकेस हस्तांतरित करणेसाठी र.रु.१/- या नाममात्र दराचे भूखंडाचे अधिमुल्याच्या खर्चास तसेच भाडेपट्टा करार नोंदविण्याकामी अपेक्षित सर्व अनुषंगिक खर्चास मान्यता देणेबाबत विचार करणे.

विषय क्र.२०) शहर अभियंता यांनी दि.१४/८/२०१८ चे प्रस्तावान्वये मा.महापालिका सभा ठराव क्र.२०१ दि.२२/६/२०१८ च्या उपसूचनेद्वारे नविन कामांचा समावेश करून प्रशासकीय मान्यता घेवून र.रु.४,६८,००,०००/- वाढ/घट करणेबाबत प्रस्तावित केले आहे. मा.महापालिका सभा ठराव क्र.२०१ दि.२२/६/२०१८ च्या ठरावातील मंजूर उपसूचना सदस्य पारीत ठराव आहे. सदस्य पारीत ठरावावर कार्यवाही करणेचे अधिकार आयुक्त सो. यांचे आहेत. अंदाजपत्रकात नविन कामांचा समावेश करणेस, त्यातील अंदाजपत्रकीय रक्कमांना प्रशासकीय मान्यता देणे र.रु.४,६८,००,०००/- वाढ/घट करणेस मा.महापालिका सभेने मंजूरी दिलेली असली तरी महाराष्ट्र महानगरपालिका

अधिनियम कलम १०३ अनुसूची - ड मधील प्रकरण ७ तरतूद क्र.२ (१) नुसार अवलोकन करणे. (वाढ/घट र.रु.४,६८,००,०००/-)

विषय क्र.२१) अति.आयुक्त, नागरवस्ती विकास योजना विभाग यांनी दि.९/०८/२०१८ चे प्रस्तावान्वये पिंपरी चिंचवड महानगरपालिका नागरवस्ती विकास योजना विभागाकडील महिला व बालकल्याण योजनेअंतर्गत महापालिका हद्दीतील विधवा/घटस्फोटित महिलांना घरगुती व्यवसायासाठी अर्थसहाय्य देणे ही योजना राबविणेत येत आहे. त्याकामी विभागाअंतर्गत र.रु.१,५०,००,०००/- वर्गीकरण प्रस्तावीत केले आहे. मा.महिला बाल कल्याण समिती ठराव क्र.६ दि ६/६/२०१७ व मा.आयुक्त सो यांचेकडील आदेश क्र.नावियो/२/कावि/२२०/२०१८ दि.३१/८/१७ अन्वये सदर योजनेच्या अर्थ सहाय्यामध्ये वाढ करून ती र.रु.१०,०००/- प्रति लाभार्थी करण्यात आली आहे. "उपलेखाशिर्ष" क्र.१४ मा.अटल बिहारी वाजपेयी-विधवा/घटस्फोटित महिलांना अर्थसहाय्य" या उपलेखाशिर्षावर र.रु.१,५०,००,०००/- (अक्षरी र.रु.एक कोटी पन्नास लाख फक्त) इतकी तरतूद करण्यात आली असून आज अखेर सदर उपलेखाशिर्षावर र.रु.१,४५,००,०००/- (अक्षरी र.रु.एक कोटी पंचेचाळीस लाख फक्त) इतका खर्च झाला आहे. पात्र होणारे अर्ज यांचा विचार करता सदर पात्र लाभार्थ्यांना लाभ देणे आवश्यक असून त्याकामी अंदाजे र.रु.१,५०,००,०००/- (अक्षरी र.रु.एक कोटी पन्नास लाख फक्त) इतकी खर्चासाठी तरतूद वर्गीकरण करणेस मान्यता देणेबाबत विचार करणे.  
(वाढ/घट र.रु.१,५०,००,०००/-)

विषय क्र.२२) प्रभाग क्र.२० कासारवाडी येथे विद्याविकास शाळेजवळ सुलभ शौचालय बांधणेकामी (पैसे द्या व वापरा तत्वावर) मे.सुलभ इंटरनॅशनल या संस्थेकडून करारनामा करून निविदा न मागविता काम थेट पध्दतीने करणे व सदर शौचालयाअंतर्गत पुरूषांकरीता दहा संडास, सहा मुता-या व स्त्रियांकरीता सात संडास व केअर टेकर रूम बांधणेकामी येणा-या स्थापत्य व विद्युत यांच्या एकत्रित खर्चास अंदाजपत्रकीय र.रु.८३,१३,८६८/- व त्यावर कार्यवाहीभार शुल्क १५.००% या प्रमाणे करारनामा करून घेऊन काम थेट पध्दतीने देणे तसेच सदर कामासाठी वर्क ऑर्डर सोबत ३०% अँडव्हान्स, व प्लिंथ लेवल पर्यंत काम झालेनंतर दुसरा ३०% अँडव्हान्स, आर.सी.सी. व वीट बांधकाम पूर्ण झाल्यानंतर ३०% रक्कम व उर्वरित १०% रक्कम काम पूर्ण झालेवर देणेत येणा-या प्रस्तावास व त्यासाठी येणा-या एकूण र.रु.९३,९४,६७१/- (अक्षरी र.रु.त्र्याण्णव लाख चौ-याण्णव हजार सहाशे एककाहत्तर फक्त) खर्चास मान्यता देणेबाबत विचार करणे.

विषय क्र.२३) प्रभाग क्र.२० कासारवाडी येथे जुन्या मुंबई पुणे हायवे जवळ सुलभ शौचालय बांधणेकामी (पैसे द्या व वापरा तत्वावर) मे.सुलभ इंटरनेशनल या संस्थेकडून करारनामा करून निविदा न मागविता काम थेट पध्दतीने करणे व सदर शौचालयांतर्गत पुरुषांकरीता दहा संडास, सहा मुता-या व स्त्रियांकरीता सात संडास व केअर टेकर रूम बांधणेकामी येणा-या स्थापत्य व विद्युत यांच्या एकत्रित खर्चास अंदाजपत्रकीय र.रू.५१,८५,५२५/- व त्यावर कार्यवाहीभार शुल्क १५.००% या प्रमाणे करारनामा करून घेऊन काम थेट पध्दतीने देणे तसेच सदर कामासाठी वर्क ऑर्डर सोबत ३०% अँडव्हान्स, व प्लिंथ लेवल पर्यंत काम झालेनंतर दुसरा ३०% अँडव्हान्स, आर.सी.सी. व वीट बांधकाम पूर्ण झाल्यानंतर ३०% रक्कम व उर्वरित १०% रक्कम काम पूर्ण झालेवर देणेत येणा-या प्रस्तावास व त्यासाठी येणा-या एकूण र.रू.५९,६३,३५४/- (अक्षरी र.रू.एकोणसाठ लाख त्रेसष्ट हजार तीनशे चौपन्न फक्त) चे खर्चास मान्यता देणेबाबत विचार करणे.



(उल्हास बबनराव जगताप)

नगरसचिव

पिंपरी चिंचवड महानगरपालिका,

पिंपरी - ४११ ०१८.

पिंपरी चिंचवड महानगरपालिका,  
पिंपरी - ४११ ०१८ नगरसचिव कार्यालय,  
क्रमांक - नस/३/कावि/१०८५/२०१८  
दिनांक - ०७/०९/२०१८

टिप - प्रस्तुत कार्यपत्रिकेवरील विषयांची विषयपत्रे (डॉकेटस) नगरसचिव कार्यालयात वाचणेसाठी ठेवणेत आलेली आहेत.